

पत्र सूचना शाखा
सूचना एवं जनसम्पर्क विभाग, 30प्र0

प्रधानमंत्री राहत कोष हेतु राज्यपाल को राशि सौंपी

लखनऊ: 27 फरवरी, 2017

उत्तर प्रदेश के राज्यपाल श्री राम नाईक से आज नवयुग कन्या महाविद्यालय, लखनऊ के छात्रसंघ की अध्यक्ष अंजली सिंह के नेतृत्व में छात्राओं के एक प्रतिनिधि मण्डल ने भेंट की। छात्राओं ने राज्यपाल को अपने संसाधन से एकत्र किये गये रुपये दस हजार के धनराशि का चेक प्रधानमंत्री राहत कोष में दिये जाने हेतु सौंपा। छात्राओं ने यह राशि गत माह कानपुर में हुये रेल हादसे के पीड़ितों के सहायतार्थ जमा की है।

राज्यपाल ने छात्राओं के प्रयास की सराहना करते हुये कहा कि सरकार अपने स्तर से कार्य करती हैं परन्तु जब नागरिक स्वयं द्वारा दूसरों की मदद हेतु आगे आते हैं तो यह दूसरों के लिये उदाहरण के रूप में अनुकरणीय होते हैं। ऐसे कार्य दूसरों को भी अच्छा कार्य करने की प्रेरणा प्रदान करते हैं। युवा हमारे देश का भविष्य है। उन्होंने कहा कि युवा पीढ़ी को समाज में दूसरों के दुःख बाटने में और सुख पहुँचाने में सहयोग करना चाहिये।

अंजुम/ललित/राजभवन (68/25)

